

Yama Kruta Shiva

Keshava Stuti

శ్రీ శివకేశవ స్తుతిః (యమ కృతం)

ధ్యానం |

మాధవోమాధవావీశౌ సర్వసిద్ధివిహాయినౌ |
వందే పరస్పరాత్మానౌ పరస్పరనుతిప్రియౌ ||

స్తోత్రం |

గోవింద మాధవ ముకుంద హరే మురారే
శంభో శివేశ శశిశేఖర శూలపాణే |

దామోదరాఽచ్యుత జనార్దన వాసుదేవ

త్యాజ్యాభటాయ ఇతి సంతతమామనంతి || 1

గంగాధరాంధకరిపో హర నీలకంఠ

వైకుంఠకైటభరిపో కమరాట్టపాణే |

భూతేశ ఖండపరశో మృడ చండికేశ

త్యాజ్యభటాయ ఇతి సంతతమామనంతి || 2

విష్ణో నృసింహ మధుసూదన చక్రపాణే

గౌరీపతే గిరిశ శంకర చంద్రచూడ |

నారాయణాఽసురనిబర్హణ శార్ఙ్గపాణే

త్యాజ్యభటాయ ఇతి సంతతమామనంతి || 3

మృత్యుంజయోగ్ర విషమేక్షణ కామశక్తో

శ్రీకంఠ పీతవసనాంబుదనీలశౌరే |

ఈశాన కృత్తివసన త్రిదశైకనాథ

త్యాజ్యభటాయ ఇతి సంతతమామనంతి || 4

లక్ష్మీపతే మధురిపో పురుషోత్తమాద్య

శ్రీకంఠ దిగ్వసన శాంత పినాకపాణే |

ఆనందకంద ధరణీధర పద్మనాభ

త్యాజ్యభటాయ ఇతి సంతతమామనంతి || 5

సర్వేశ్వర త్రిపురసూదన దేవదేవ

బ్రహ్మణ్యదేవ గరుడధ్వజ శంఖపాణే |

త్ర్యక్షోరగాభరణ బాలమృగాంకమౌళే

త్యాజ్యభటాయ ఇతి సంతతమామనంతి || 6

శ్రీరామ రాఘవ రమేశ్వర రావణారే

భూతేశ మన్మథరిపో ప్రమథాధినాథ |

చాణూరమర్దన హృషీకపతే మురారే

త్యాజ్యభటాయ ఇతి సంతతమామనంతి || 7

శూలిన్ గిరీశ రజనీశకళావతంస

కంసప్రణాశన సనాతన కేశినాశ |

భర్గ త్రినేత్ర భవ భూతపతే పురారే

త్యాజ్యభటాయ ఇతి సంతతమామనంతి || 8

గోపీపతే యదుపతే వసుదేవసూనో

కర్పూరగౌర వృషభధ్వజ ఫాలనేత్ర |

గోవర్ధనోద్ధరణ ధర్మధురీణ గోప

త్యాజ్యభటాయ ఇతి సంతతమామనంతి || 9

స్థాణో త్రిలోచన పినాకధర స్మరారే

కృష్ణాఽనిరుద్ధ కమలాకర కల్మషారే |

విశ్వేశ్వర త్రిపథగార్ధజటాకలాప

త్యాజ్యాభటాయ ఇతి సంతతమామనంతి || 10

అష్టోత్తరాధికశతేన సుచారునాంనాం

సంధర్భితాం లలితరత్నకదంబకేన |

సన్నామకాం దృఢగుణాం ద్విజకంఠగాం యః

కుర్యాదిమాం స్రజమహో స యమం న పశ్యేత్ ||

11